

॥ మాఘమాస శ్లోకములు - 03.03.2021 ॥

రామగంగా రామనదీ రామప్రేమా మహానదీ ।
సుధావర్ణా చంద్రవర్ణా ధనసారరసోదకా ॥

తాపసంతాపహరిణీ తపనోత్థా తపోమయీ ।
తాపినీ తపనాకారా తపర్తుః సుఖకారిణీ ॥

పావినీ పవనాకారా పవమానగుణప్రదా ।
శీతలా శీతసలిలా శీతలాకృతివాహినీ ॥

యస్త్వాం స్మరతి వై నిత్యం మనుజో రామసేవకః ।
సర్వవిఘ్నహరా తస్య భవిష్యసి న సంశయః ॥

అథ శ్రీనివాసస్తోత్రం

దర్శనాత్తవ గోవింద నాధికం వర్ణతే హరే ।
త్వాం భజంతి సురాధ్యక్షం వేదవేద్యం పురాతనం ॥ 1 ॥

మునయో మనుజశ్రేష్ఠాః తచ్చుత్వాహమిహాగతః ।
స్వామిన్నచ్యుత గోవింద పురాణపురుషోత్తమ ॥ 2 ॥

అపాకృతశరీరోఽసి లీలామానుషవిగ్రహః ।
త్వామేవ సృష్టికరణే పాలనే హరణే హరే ॥ 3 ॥

కారణం ప్రకృతిర్యోనీం వదంతి చ మనీషిణః ।
జగదేకార్ణవం కృత్వా భవానేకత్వమాప్య చ ॥ 4 ॥

జీవకోటిధనం దేవ జఠరే పరిపూరయన్ ।
క్రీడతే రమయా సార్థం రమణీయాంగవిక్రమః ॥ 5 ॥

సహస్రశీర్షాపురుషః సహస్రాక్షః సహస్రపాత్ ।
త్వన్ముఖాత్ విప్రనిచయో బాహుభ్యాం క్షత్రమండలం ॥ 6 ॥

ఊరుభ్యామభవన్వైశ్యాః పద్భ్యామన్యే ప్రకీర్తితాః ।
ప్రభుః త్వం సర్వలోకానాం దేవానామపి యోగినాం ॥ 7 ॥

అంతర్ద్వస్థితరస్త్వం హి బహిర్ద్వస్థికరో భవాన్ ।
నమః శ్రీవేంకటేశాయ నమో బ్రహ్మోదరాయ చ ॥ 8 ॥

నమో నాథాయ కాంతాయ రమాయాః పుణ్యమూర్తయే ।
నమః శాంతాయ కృష్ణాయ నమస్తేఽద్భుతకర్మణే ॥ 9 ॥

అసాకృతశరీరాయ శ్రీనివాసాయ తే నమః ।
అనంతమూర్తయే నిత్యమనంతశిరసే నమః ॥ 10 ॥

అనంతబాహవే శ్రీమన్ అనంతాయ నమో నమః ।
సరీస్యపగిరీశాయ పరబహ్మ నమో నమః ॥ 11 ॥

పన్నగాచలవాసాయ పరబహ్మ నమో నమః ।
ఇతి స్తుత్యా శ్రీనివాసం కమనీయకళేవరం ॥ 12 ॥

స్తోత్రేణానేన సుప్రీతః తోండమానకృతేన చ ।
సంతుష్టః ప్రాహ గోవిందః శ్రీమంతం దాససత్తమం ॥ 13 ॥

శ్రీనివాస ఉవాచ -

రాజన్మే మంగళస్తోత్రం కృతం పరమపావనం ।
అనేన స్తవరాజేన మామర్చయంతి యే జనాః ।
తేషాం తు మమ సాలోక్యం భవిష్యతి న సంశయః ॥ 14 ॥
ఇతి తోండామనకృత శ్రీనివాసస్తోత్రం

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్పూర్వణపః : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

